

സിപി(2) 21/2023

സഹകരണ സംഘം രജിസ്ട്രാർ ഓഫീസ്
ജവഹർ സഹകരണ ഭവൻ
ഡി.പി.ഐ ജംഗ്ഷൻ
തിരുവനന്തപുരം-695014
Website: cooperation.kerala.gov.in
Email: keralarcs.coop@kerala.gov.in
Tel: 0471-2330825
തീയതി: 10-03-2023

സർക്കുലർ നമ്പർ 14/2023
സൗരജ്യോതി

വിഷയം:- സഹകരണ വകുപ്പ് - 100 ദിന കർമ്മ പരിപാടി - വീടുകളിൽ സൗരോർജ്ജം ഉപയോഗിച്ചുള്ള വൈദ്യുത നിലയങ്ങൾ ആരംഭിക്കുന്നതിനായി സംസ്ഥാനത്ത് പ്രവർത്തിക്കുന്ന പ്രാഥമിക വായ്പ സഹകരണ സംഘങ്ങളിൽ നിന്നും വായ്പ ലഭ്യമാക്കുന്നത് സംബന്ധിച്ച്

സൂചന :- സർക്കാരിൽ നിന്നുള്ള 03/03/2023 തീയതിയിലെ സഹ-സി 1/36/2023 സഹ- നമ്പർ കത്ത്.

സംസ്ഥാന സർക്കാരിന്റെ മൂന്നാം നൂറ്റാണ്ടിന പരിപാടിയുമായി ബന്ധപ്പെട്ട് വിവിധ പദ്ധതികൾ നടപ്പിലാക്കുവാൻ നിർദ്ദേശിച്ചിരിക്കുന്ന സാഹചര്യത്തിൽ സഹകരണ വകുപ്പ് നടപ്പിലാക്കുന്ന പദ്ധതികളിൽ ഒന്നാണ് സംസ്ഥാനത്തെ പ്രാഥമിക കാർഷിക വായ്പ സഹകരണ സംഘങ്ങൾ, എംപ്ലോയീസ് സഹകരണ സംഘങ്ങൾ എന്നിവ മുഖേന വ്യക്തികൾക്ക് വീടുകളിൽ സൗരോർജ്ജം ഉപയോഗിച്ചുള്ള വൈദ്യുത നിലയങ്ങൾ ആരംഭിക്കുന്നതിനായി വായ്പകൾ നൽകുകയെന്ന പദ്ധതി. കേരള സംസ്ഥാനത്തിന്റെ വർദ്ധിച്ചുവരുന്ന വൈദ്യുതി ഉപയോഗം, ഭീമമായ വൈദ്യുത ചെലവ് എന്നിവ കുറയ്ക്കുന്നതിനും, പാരമ്പര്യേതര ഊർജ്ജ സ്രോതസ്സുകളിൽ നിന്നുള്ള വൈദ്യുതി ഉൽപ്പാദനം പ്രോത്സാഹിപ്പിക്കുക എന്നിവ ലക്ഷ്യമിട്ടാണ് ഈ പദ്ധതി ആവിഷ്കരിച്ചിട്ടുള്ളത്. കേരളാ സ്റ്റേറ്റ് ഇലക്ട്രിസിറ്റി ബോർഡ് വ്യക്തികൾക്ക് നൽകുന്ന ഗ്രിഡ്ബന്ധിത സൗരോർജ്ജ നിലയങ്ങൾ സ്ഥാപിക്കുന്നതിന് സഹകരണ സ്ഥാപനങ്ങൾ വഴി വായ്പ നൽകുക എന്നതാണ് ഈ പദ്ധതി കൊണ്ട് ഉദ്ദേശിക്കുന്നത്. ടി പദ്ധതി നടപ്പിലാക്കുന്നതുമായി ബന്ധപ്പെട്ട നിർദ്ദേശങ്ങൾ ചുവടെ ചേർക്കുന്നു.

1. കേരളാ സ്റ്റേറ്റ് ഇലക്ട്രിസിറ്റി ബോർഡിന്റെ സൗര പദ്ധതി പ്രകാരമുള്ള 2 KW മുതൽ 10 KW വരെയുള്ള സൗരോർജ്ജ നിലയങ്ങൾ ആരംഭിക്കുന്നതിന് വായ്പ നൽകാവുന്നതാണ്.
2. സൗരോർജ്ജ നിലയം ആരംഭിക്കുന്നതിനായി സബ്സിഡി കഴിഞ്ഞ് ഉപഭോക്താവ് ചെലവഴിക്കേണ്ട ആകെ തുകയുടെ 80 ശതമാനമോ പരമാവധി മൂന്നു ലക്ഷം രൂപയോ വായ്പയായി അനുവദിക്കാവുന്നതാണ്.
3. വായ്പയുടെ പലിശ നിരക്ക് പരമാവധി 10 ശതമാനവും, കാലാവധി പരമാവധി 5 വർഷവും ആയിരിക്കും.
4. നിയമാനുസരണമുള്ള ജാമ്യ വ്യവസ്ഥകൾ പാലിച്ചായിരിക്കണം വായ്പകൾ നൽകേണ്ടത്.
5. വായ്പ ലഭിക്കേണ്ട വ്യക്തി കേരള സ്റ്റേറ്റ് ഇലക്ട്രിസിറ്റി ബോർഡിന്റെ E-കിരൺ പോർട്ടൽ വഴി സൗര സബ്സിഡി പദ്ധതി പ്രകാരമുള്ള സൗരോർജ്ജ പ്ലാന്റ് സ്ഥാപിക്കുന്നതിനായി രജിസ്റ്റർ ചെയ്ത് അപേക്ഷ സമർപ്പിച്ച ശേഷം ടി പദ്ധതി നടപ്പിലാക്കുന്ന ഡെവലപ്പർ സാക്ഷ്യപ്പെടുത്തിയ എസ്റ്റിമേറ്റ്, ഫീസിബിലിറ്റി സർട്ടിഫിക്കറ്റ് എന്നിവ ഉള്ളടക്കം ചെയ്ത് ടിയാൻ താമസിക്കുന്ന പ്രദേശം പ്രവർത്തന പരിധിയായി വരുന്ന ബാങ്ക്/സംഘത്തിൽ വായ്പയ്ക്ക് അപേക്ഷ സമർപ്പിക്കേണ്ടതാണ്.
6. സബ്സിഡി മുഖേന നടപ്പിലാക്കുന്ന സൗര പദ്ധതിയാണെന്ന ഡെവലപ്പറുടെ സാക്ഷ്യപത്രം വായ്പ അപേക്ഷയോടൊപ്പം സമർപ്പിക്കേണ്ടതാണ്.
7. പദ്ധതി ചെലവിന്റെ സബ്സിഡി കഴിച്ചുള്ള തുകയുടെ ഗുണഭോക്തൃ വിഹിതമായ 20 ശതമാനം തുക ഗുണഭോക്താവ് നേരിട്ട് ഡെവലപ്പർക്ക് നൽകേണ്ടതാണ്.
8. സംഘം / ബാങ്ക് വായ്പ പാസാക്കി കഴിഞ്ഞ് സൗരോർജ്ജ പ്ലാന്റ് സ്ഥാപിക്കുന്നതിനാവശ്യമായ മെറ്റീരിയൽസ് ഇറക്കിയശേഷം വായ്പ തുകയുടെ 50 ശതമാനം സംഘം വഴി ഡെവലപ്പർക്ക് ട്രാൻസ്ഫർ ചെയ്ത് നൽകാവുന്നതാണ്.
9. സൗരോർജ്ജ പ്ലാന്റ് നിർമ്മാണം പൂർത്തിയായ ശേഷം ഡെവലപ്പർ സാക്ഷ്യപ്പെടുത്തിയ കംപ്ലീഷൻ സർട്ടിഫിക്കറ്റും ഇൻവോയിസും ബാങ്കിൽ/സംഘത്തിൽ സമർപ്പിക്കുന്ന മുറയ്ക്ക് സെക്രട്ടറി അല്ലെങ്കിൽ ചുമതലപ്പെടുത്തിയ ഉദ്യോഗസ്ഥൻ ആയത് പരിശോധിച്ച് ഉറപ്പ് വരുത്തിയ ശേഷം അവസാന ഗഡുവായി വായ്പതുകയുടെ ബാക്കി 50 ശതമാനം സംഘം വഴി ഡെവലപ്പർക്ക് ട്രാൻസ്ഫർ ചെയ്തു നൽകേണ്ടതാണ്.
10. ബാങ്ക്/സംഘം നിയമാവലിയിൽ ഈ വായ്പ നൽകുന്നതിനു വ്യവസ്ഥ ഇല്ലെങ്കിൽ

തുടർന്ന് വരുന്ന പൊതുയോഗത്തിൽ നിയമാവലി വ്യവസ്ഥ ഉൾപ്പെടുത്തേണ്ടതും, ആയതിനുള്ള ഉപനിബന്ധന അംഗീകരിച്ചു വാങ്ങേണ്ടതുമാണ്.

11. ഈ പദ്ധതി പ്രകാരമുള്ള വായ്പാ വിതരണം ഊർജ്ജിതമാക്കുന്നതിലേക്ക് ജില്ലാ തലത്തിൽ പ്രചരണം നടത്തുന്നതിന്റെ ഭാഗമായി പോസ്റ്റർ/ബാനർ ബാക്/സംഘങ്ങളിൽ പ്രദർശിപ്പിക്കുന്നതിനു ജില്ലാ ജോയിന്റ് രജിസ്ട്രാർ (ജനറൽ) മാർ നിർദ്ദേശം നൽകേണ്ടതാണ്.

(ഒപ്പ്)
SUBHASH.T.V IAS
സഹകരണ സംഘം രജിസ്ട്രാർ

പകർപ്പ്

1. സഹകരണ സംഘം രജിസ്ട്രാറുടെ മേശപ്പുറത്ത്
2. സഹകരണ ഓഫീസ് ഡയറക്ടർ
3. ചെയർമാൻ കേരളാ സ്റ്റേറ്റ് ഇലക്ട്രിസിറ്റി ബോർഡ് ,തിരുവനന്തപുരം
4. എല്ലാ ജില്ലാ ജോയിന്റ് രജിസ്ട്രാർ (ജനറൽ) മാർക്കും
5. എല്ലാ ജില്ലാ ജോയിന്റ് ഡയറക്ടർ (ഓഫീസ്) മാർക്കും
6. എല്ലാ അസിസ്റ്റന്റ് രജിസ്ട്രാർ(ജനറൽ) മാർക്കും

(ജില്ലാ ജോയിന്റ് രജിസ്ട്രാർ (ജനറൽ) മുഖേന)

7. എല്ലാ അസിസ്റ്റന്റ് ഡയറക്ടർ (ഓഫീസ്) മാർക്കും

(ജില്ലാ ജോയിന്റ് ഡയറക്ടർ (ഓഫീസ്) മുഖേന)

8. സംസ്ഥാനത്തെ എല്ലാ പ്രാഥമിക കാർഷിക വായ്പാ സഹകരണ സംഘങ്ങൾക്കും എല്ലാ എംപ്ലോയീസ് സഹകരണ സംഘങ്ങൾക്കും.

(ജില്ലാ ജോയിന്റ് രജിസ്ട്രാർ (ജനറൽ) മുഖേന)

9. സഹകരണ വീഥി

10. വെബ് സൈറ്റ്

11. സ്പെയർ/ സ്റ്റോക്ക് ഫയൽ.

//ആജ്ഞാനുസരണം//


അസിസ്റ്റന്റ് രജിസ്ട്രാർ (സി.പി)